



Quran with Urdu Translation

Fateh Muhammad Jalundhary

(فتح محمد جالندھری)

سورة الصافات

اردو ترجمہ Urdu Translation

Click This Bar to Listen Audio

بِسْمِ اللّٰهِ الرَّحْمٰنِ الرَّحِیْمِ

قسم ہے صف باندھنے والوں کی پر اجماع کر	.1
پھر ڈانٹنے والوں کو جھڑک کر	.2
پھر ذکر (یعنی قرآن) پڑھنے والوں کو (غور کر کر)	.3
کہ تمہارا معبود ایک ہے	.4
جو آسمانوں اور زمین اور جو چیزیں ان میں ہیں سب کا مالک ہے اور سورج کے طلوع ہونے کے مقامات کا بھی مالک ہے	.5
پیشک ہم ہی نے آسمان دنیا کو ستاروں کی زینت سے مزین کیا	.6
اور ہر شیطان سرکش سے اس کی حفاظت کی	.7

8. کہ اوپر کی مجلس کی طرف کان نہ لگا سکیں اور ہر طرف سے (ان پر انگارے) پھینکے جاتے ہیں
9. (یعنی وہاں سے) نکال دینے کو اور ان کے لئے دائمی عذاب ہے
10. ہاں جو کوئی (فرشتوں کی کسی بات کو) چوری سے جھپٹ لینا چاہے تو جلتا ہوا انگارہ ان کے پیچھے لگتا ہے
11. تو ان سے پوچھو کہ ان کا بنانا مشکل ہے یا جتنی خلقت ہم نے بنائی ہے؟ انہیں ہم نے چپکتے ہوئے گارے سے بنایا ہے
12. ہاں تم تو تعجب کرتے ہو اور یہ تمسخر کرتے ہیں
13. اور جب ان کو نصیحت دی جاتی ہے تو نصیحت قبول نہیں کرتے
14. اور جب کوئی نشانی دیکھتے ہیں تو ٹھٹھے کرتے ہیں
15. اور کہتے ہیں کہ یہ تو صریح جادو ہے
16. بھلا جب ہم مر گئے اور مٹی اور ہڈیاں ہو گئے تو کیا پھر اٹھائے جائیں گے؟
17. اور کیا ہمارے باپ دادا بھی (جو) پہلے (ہو گزرے ہیں؟)
18. کہہ دو کہ ہاں اور تم ذلیل ہو گے
19. وہ تو ایک زور کی آواز ہو گی اور یہ اس وقت دیکھنے لگیں گے
20. اور کہیں گے ہائے شامت یہی جزا کا دن ہے

کہا جائے گا ہاں فیصلے کا دن جس کو تم جھوٹ سمجھتے تھے یہی ہے	.21
جو لوگ ظلم کرتے تھے ان کو اور ان کے ہم جنسوں کو اور جن کو وہ پوجا کرتے تھے (سب کو) جمع کر لو	.22
(یعنی جن کو) خدا کے سوا (پوجا کرتے تھے) پھر ان کو جہنم کے راستے پر چلا دو	.23
اور ان کو ٹھہرائے رکھو کہ ان سے (کچھ) پوچھنا ہے	.24
تم کو کیا ہوا کہ ایک دوسرے کی مدد نہیں کرتے	.25
بلکہ آج تو وہ فرماں بردار ہیں	.26
اور ایک دوسرے کی طرف رخ کر کے سوال (و جواب) کریں گے	.27
کیا تمہارے پاس دائیں (اور بائیں) سے آتے تھے؟	.28
وہ کہیں گے بلکہ تم ہی ایمان لانے والے نہ تھے	.29
اور ہمارا تم پر کچھ زور نہ تھا بلکہ تم سرکش لوگ تھے	.30
سو ہمارے بارے میں ہمارے پروردگار کی بات پوری ہو گئی اب ہم مزے چکھیں گے	.31
ہم نے تم کو بھی گمراہ کیا (اور) ہم خود بھی گمراہ تھے	.32
پس وہ اس روز عذاب میں ایک دوسرے کے شریک ہوں گے	.33
ہم گنہگاروں کے ساتھ ایسا ہی کیا کرتے ہیں	.34
ان کا یہ حال تھا کہ جب ان سے کہا جاتا تھا کہ خدا کے کوئی معبود نہیں تو غرور کرتے تھے	.35

اور کہتے تھے کہ بھلا ہم ایک دیوانے شاعر کے کہنے
سے کہیں اپنے معبودوں کو چھوڑ دینے والے ہیں؟

.36

(نہیں) بلکہ وہ حق لے کر آئے ہیں اور (پہلے) پیغمبروں کو سچا کہتے ہیں

.37

بے شک تم تکلیف دینے والے عذاب کا مزہ چکھنے والے ہو

.38

اور تم کو بدلہ ویسا ہی ملے گا جیسے تم کام کرتے تھے

.39

مگر جو خدا کے بندگان خاص ہیں

.40

یہ لوگ ہیں جن کے لئے روزی مقرر ہے

.41

(یعنی) میوے

.42

اور ان کا اعزاز کیا جائے گا

نعمت کے باغوں میں

.43

ایک دوسرے کے سامنے تختوں پر (بیٹھے ہوں گے)

.44

شراب لطیف کے جام کا ان میں دور چل رہا ہو گا

.45

جو رنگ کی سفید اور پینے والوں کے لئے (سراسر) لذت ہو گی

.46

نہ اس سے درد سر ہو اور نہ وہ اس سے متوالے ہوں گے

.47

اور ان کے پاس عورتیں ہوں گی جو نگاہیں نیچی رکھتی ہوں گی اور آنکھیں بڑی بڑی

.48

گو یا وہ محفوظ انڈے ہیں

.49

پھر وہ ایک دوسرے کی طرف رخ کر کے سوال (وجواب) کریں گے	.50
ایک کہنے والا ان میں سے کہے گا کہ میرا ایک ہم نشین تھا	.51
(جو) کہتا تھا کہ بھلا ہم بھی ایسی باتوں کے باور کرنے والوں میں ہو	.52
بھلا جب ہم مر گئے اور مٹی اور ہڈیاں ہو گئے تو کیا ہم کو بدلہ ملے گا؟	.53
(پھر) کہے گا کہ بھلا تم (اسے) جھانک کر دیکھنا چاہتے ہو	.54
(اتنے میں) وہ (خود) جھانکے گا اور اس کو وسط دوزخ میں دیکھے گا	.55
کہے گا کہ خدا کی قسم! تو تو مجھے ہلاک ہی کر چکا تھا	.56
اور اگر میرے پروردگار کی مہربانی نہ ہوتی تو میں بھی ان میں ہوتا جو (عذاب میں) حاضر کئے گئے ہیں	.57
کیا (یہ نہیں کہ) ہم (آئندہ کبھی) مرنے کے نہیں	.58
ہاں! (جو) پہلی بار مرنا (تھا سو مر چکے) اور ہمیں عذاب بھی نہیں ہونے کا	.59
بے شک یہ بڑی کامیابی ہے	.60
ایسی ہی (نعمتوں) کے لئے عمل کرنے والوں کو عمل کرنے چاہئیں	.61
بھلا یہ مہمانی اچھی ہے یا تھوہر کا درخت؟	.62
ہم نے اس کو ظالموں کے لئے عذاب بنا رکھا ہے	.63
وہ ایک درخت ہے کہ جہنم کے اسفل میں آگے گا	.64
اس کے خوشے ایسے ہوں گے جیسے شیطانوں کے سر	.65

سو وہ اسی میں کھائیں گے اور اسی سے پیٹ بھریں گے	.66
پھر اس (کھانے) کے ساتھ ان کو گرم پانی ملا کر دیا جائے گا	.67
پھر ان کو دوزخ کی طرف لوٹایا جائے گا	.68
انہوں نے اپنے باپ دادا کو گمراہ ہی پایا	.69
سو وہ ان ہی کے پیچھے دوڑے چلے جاتے ہیں	.70
اور ان سے پیشتر بہت سے پہلے لوگ بھی گمراہ ہو گئے تھے	.71
اور ہم نے ان میں متنبہ کرنے والے بھیجے	.72
سو دیکھ لو کہ جن کو متنبہ کیا گیا تھا ان کا انجام کیسا ہوا؟	.73
ہاں خدا کے بندگان خاص (کا انجام بہت اچھا ہوا)	.74
اور ہم کو نوح نے پکارا سو (دیکھ لو کہ) ہم (دعا کو کیسے) اچھے قبول کرنے والے ہیں	.75
اور ہم نے ان کو اور ان کے گھر والوں کو بڑی مصیبت سے نجات دی	.76
اور ان کی اولاد کو ایسا کیا کہ وہی باقی رہ گئے	.77
اور پیچھے آنے والوں میں ان کا ذکر (جمیل باقی) چھوڑ دیا	.78
(یعنی) تمام جہان میں (کہ) نوح پر سلام	.79
نیکو کاروں کو ہم ایسا ہی بدلہ دیا کرتے ہیں	.80
بے شک وہ ہمارے مومن بندوں میں سے تھے	.81

پھر ہم نے دوسروں کو ڈبو دیا	.82
اور ان ہی کے پیروؤں میں ابراہیم تھے	.83
جب وہ اپنے پروردگار کے پاس (عیب سے) پاک دل لے کر آئے	.84
جب انہوں نے اپنے باپ سے اور اپنی قوم سے کہا کہ تم کن چیزوں کو پوجتے ہو؟	.85
کیوں جھوٹ (بنا کر) خدا کے سوا اور معبودوں کے طالب ہو	.86
بھلا پروردگار عالم کے بارے میں تمہارا کیا خیال ہے؟	.87
تب انہوں نے ستاروں کی طرف ایک نظر کی	.88
اور کہا میں تو بیمار ہوں	.89
تب وہ ان سے پیٹھ پھیر کر دوڑ گئے	.90
پھر ابراہیم ان کے معبودوں کی طرف متوجہ ہوئے اور کہنے لگے تم کھاتے کیوں نہیں؟	.91
تمہیں کیا ہوا ہے تم بولتے نہیں	.92
پھر ان کو داہنے ہاتھ سے مارنا (اور توڑنا) شروع کیا	.93
تو وہ لوگ ان کے پاس دوڑے ہوئے آئے	.94
انہوں نے کہا کہ تم ایسی چیز کو کیوں پوجتے ہو جن کو خود تراشتے ہو؟	.95
حالانکہ تم کو اور جو تم بناتے ہو اس کو خدا ہی نے پیدا کیا ہے	.96
وہ کہنے لگے کہ اس کے لئے ایک عمارت بناؤ پھر اس کو آگ کے ڈھیر میں ڈال دو	.97

غرض انہوں نے ان کے ساتھ چال چلنی چاہی اور ہم نے ان کو زیر کر دیا	.98
اور (ابراہیم) بولے کہ میں اپنے پروردگار کی طرف جانے والا ہوں وہ مجھے راستہ دکھائے گا	.99
اے پروردگار! مجھے (اولاد) عطا فرما (جو) سعادت مندوں میں سے (ہو)	.100
تو ہم ان کو ایک نرم دل لڑکے کی خوشخبری دی	.101
جب وہ ان کے ساتھ دوڑنے (کی عمر) کو پہنچا تو (ابراہیم نے) کہا بیٹا میں خواب میں دیکھتا ہوں کہ (گویا) تم کو ذبح کر رہا ہوں تو تم سوچو کہ تمہارا کیا خیال ہے؟	.102
انہوں نے کہا کہ ابا جو آپ کو حکم ہوا ہے وہی کیجئے، خدا نے چاہا تو آپ مجھے صابروں میں پائیے گا	
جب دونوں نے حکم مان لیا اور باپ نے بیٹے کو ماتھے کے بل لٹا دیا	.103
تو ہم نے ان کو پکارا کہ اے ابراہیم!	.104
تو نے خواب کو سچ کر دکھایا ہم نیکو کاروں کو ایسا ہی بدلہ دیا کرتے ہیں	.105
بلاشبہ یہ صریح آزمائش تھی	.106
اور ہم نے ایک بڑی قربانی کو ان کا فدیہ دیا	.107
اور پیچھے آنے والوں میں ابراہیم کا (ذکر خیر باقی) چھوڑ دیا	.108
کہ ابراہیم پر سلام ہو	.109
نیکو کاروں کو ہم ایسا ہی بدلہ دیا کرتے ہیں	.110

وہ ہمارے مومن بندوں میں سے تھے	.111
اور ہم نے ان کو اسحاق کی بشارت بھی دی (کہ وہ) نبی (اور) نیکو کاروں میں سے (ہوں گے)	.112
اور ہم نے ان پر اور اسحاق پر برکتیں نازل کی تھیں اور ان دونوں کی اولاد میں سے نیکو کار بھی ہیں اور اپنے آپ پر صریح ظلم کرنے والے (یعنی گنہگار) بھی ہیں	.113
اور ہم نے موسیٰ اور ہارون پر بھی احسان کئے	.114
اور ان کو اور ان کی قوم کو مصیبت عظیمہ سے نجات بخشی	.115
اور ان کی مدد کی تو وہ غالب ہو گئے	.116
اور ان دونوں کو کتاب واضح (المطالب) عنایت کی	.117
اور ان کو سیدھا راستہ دکھایا	.118
اور پیچھے آنے والوں میں ان کا ذکر (خیر باقی) چھوڑ دیا	.119
کہ موسیٰ اور ہارون پر سلام	.120
بے شک ہم نیکو کاروں کو ایسا ہی بدلہ دیا کرتے ہیں	.121
وہ دونوں ہمارے مومن بندوں میں سے تھے	.122
اور الیاس بھی پیغمبروں میں سے تھے	.123
جب انہوں نے اپنی قوم سے کہا کہ تم ڈرتے کیوں نہیں	.124

کیا تم بعل کو پکارتے (اور اسے پوجتے) ہو	.125
اور سب سے بہتر پیدا کرنے والے کو چھوڑ دیتے ہو	
(یعنی) خدا کو جو تمہارا اور تمہارے اگلے باپ دادا کا پروردگار ہے	.126
تو ان لوگوں نے ان کو جھٹلا دیا	.127
سو وہ (دوزخ میں) حاضر کئے جائیں گے	
ہاں خدا کے بندگان خاص (مبتلائے عذاب) نہیں ہوں گے	.128
اور ان کا ذکر (خیر) پچھلوں میں (باقی) چھوڑ دیا	.129
کہ الیاسین پر سلام ہے	.130
ہم نیک لوگوں کو ایسا ہی بدلہ دیتے ہیں	.131
بے شک وہ ہمارے مومن بندوں میں سے تھے	.132
اور لوط بھی پیغمبروں میں سے تھے	.133
جب ہم نے ان کو اور ان کے گھر والوں (کو سب کو) عذاب سے نجات دی	.134
مگر ایک بڑھیا کہ پیچھے رہ جانے والوں میں تھی	.135
پھر ہم نے اوروں کو ہلاک کر دیا	.136
اور تم دن کو بھی (ان کی بستیوں) کے پاس سے گزرتے رہتے ہو	.137
اور رات کو بھی تو کیا تم عقل نہیں رکھتے	.138
اور یونس بھی پیغمبروں میں سے تھے	.139
جب بھاگ کر بھری ہوئی کشتی میں پہنچے	.140
اس وقت قرعہ ڈالا تو انہوں نے زک اٹھائی	.141

پھر مچھلی نے ان کو نگل لیا اور وہ (قابل) ملامت (کام) کرنے والے تھے	.142
پھر اگر وہ (خدا کی) پاکی بیان نہ کرتے	.143
تو اس روز تک کہ لوگ دوبارہ زندہ کیے جائیں گے اسی کے پیٹ میں رہتے	.144
پھر ہم نے ان کو جبکہ وہ بیمار تھے فراخ میدان میں ڈال دیا	.145
اور ان پر کدو کا درخت اگایا	.146
اور ان کو لاکھ یا اس سے زیادہ (لوگوں) کی طرف (پینمبر بنا کر) بھیجا	.147
تو وہ ایمان لے آئے سو ہم نے بھی ان کو (دنیا میں) ایک وقت (مقرر) تک فائدے دیتے رہے	.148
ان سے پوچھو تو کہ بھلا تمہارے پروردگار کے لئے تو بیٹیاں اور ان کے لئے بیٹے؟	.149
یا ہم نے فرشتوں کو عورتیں بنایا اور وہ (اس وقت) موجود تھے	.150
دیکھو یہ اپنی جھوٹ بنائی ہوئی (بات) کہتے ہیں	.151
کہ خدا کے اولاد ہے کچھ شک نہیں کہ یہ جھوٹے ہیں	.152
کیا اس نے بیٹوں کے نسبت بیٹیوں کو پسند کیا ہے؟	.153
تم کیسے لوگ ہو کس طرح کہ فیصلہ کرتے ہو؟	.154
بھلا تم غور کیوں نہیں کرتے	.155
یا تمہارے پاس کوئی صریح دلیل ہے؟	.156

اگر تم سچے ہو تو اپنی کتاب پیش کرو	.157
اور انہوں نے خدا میں اور جنوں میں رشتہ مقرر کیا حالانکہ جنات جانتے ہیں کہ وہ (خدا کے سامنے) حاضر کئے جائیں گے	.158
اور یہ جو کچھ بیان کرتے ہیں خدا اس سے پاک ہے	.159
مگر خدا کے بندگان خالص (بتلائے عذاب نہیں ہوں گے)	.160
تو تم اور جن کو تم پوجتے ہو	.161
خدا کے خلاف بہکا نہیں سکتے	.162
مگر اس کو جو جہنم میں جانے والا ہے	.163
اور (فرشتے) کہتے ہیں کہ ہم میں سے ہر ایک کا ایک مقام مقرر ہے	.164
اور ہم صف باندھے رہتے ہیں	.165
اور (خدائے پاک ذات) کا ذکر کرتے رہتے ہیں	.166
اور یہ لوگ کہا کرتے تھے	.167
کہ اگر ہمارے پاس اگلوں کی کوئی نصیحت (کی کتاب) ہوتی	.168
تو ہم خدا کے خالص بندے ہوتے	.169
لیکن (اب) اس سے کفر کرتے ہیں	.170
سو عنقریب ان کو (اس کا نتیجہ) معلوم ہو جائے گا	
اور اپنے پیغام پہنچانے والے بندوں سے ہمارا وعدہ ہو چکا ہے	.171

کہ وہی (مظفر) منصور ہیں	.172
اور ہمارا لشکر غالب رہے گا	.173
تو ایک وقت تک ان سے اعراض کئے رہو	.174
اور انہیں دیکھتے رہو یہ بھی عنقریب (کفر کا انجام) دیکھ لیں گے	.175
کیا یہ ہمارے عذاب کے لئے جلدی کر رہے ہیں؟	.176
مگر جب وہ ان کے میدان میں آترے گا تو جن کو ڈر سنا دیا گیا تھا ان کے لئے برا دن ہو گا	.177
اور ایک وقت تک ان سے منہ پھیرے رہو	.178
اور دیکھتے رہو یہ بھی عنقریب (نتیجہ) دیکھ لیں گے	.179
یہ جو کچھ بیان کرتے ہیں تمہارا پروردگار جو صاحب عزت ہے اس سے (پاک ہے)	.180
اور پیغمبروں پر سلام	.181
اور سب طرح کی تعریف خدائے رب العالمین کو (سزاوار) ہے	.182

